

## VASİF İSMAYILOV

### AZƏRBAYCAN RESPUBLİKASINDA DÖVLƏT İDARƏÇİLİK SİSTEMİNİN MODERNLƏŞMƏSİNİN AKTUAL MƏSƏLƏLƏRİ

*Məqalədə Azərbaycanın dövlət idarəciliğin modernləşməsinin mühüm istiqamətlərinin aktual məsələləri araşdırılmışdır. Məqalədə həmçinin demokratik dövlətlərdə dövlət idarəciliğin modernləşdirilməsini zəruri edən şərtlər göstərilmiş və Azərbaycanın dövlət idarəciliğin modernləşdirilməsinin özünəməxsus milli xüsusiyyətləri verilmişdir. İşdə dövlət idarəciliğin müxtəlif sahələrinin siyasi, iqtisadi, sosial və s. sahələrinin modernləşdirilməsinin nəzəri və praktik tərafları təhlil edilmişdir. Azərbaycanın dövlət idarəciliğin sistemində modernləşmə istiqamətində aparılan uğurlu islahatların müsbət nəticələri qeyd olunmuşdur. Xüsusilə dövlət idarəciliğin keyfiyyətinin yüksəldilməsi və effektivliyi məsələlərinə toxunulmuşdur.*

**Açar sözlər:** modernləşmə, dövlət idarəciliğin modernləşməsi, siyasi modernləşmə, iqtisadi modernləşmə, sosial modernləşmə.

XX əsrin sonları və XXI əsrin əvvəllərində ölkələrin ictimai-siyasi həyatında yeni tendensiyalar meydana gəlməyə başladı. Yaranan bu yeni tendensiyalar mahiyyət etibarı ilə ümumbəşəri xarakter daşıyır. Dünyada baş verən sosial, iqtisadi, siyasi və digər proseslər açıq şəkildə görünməyə başladı. Bəzi cəmiyyətlər tradisionalizmi və elmi-texniki inqilablari, globalizmi və separatizmi, maarifçiliyi və dini fanatizmi, tərəqqi və tənəzzülü özlərinə cəlb etdilər, bəzi sosial qrupların cəmiyyətin siyasi həyatında iştirakı fəallaşdı, cəmiyyətin bəzi sahələri geri qaldı. Hazırda dünyanın və keçmiş SSRİ-nin müxtəlif ölkələrinin ictimai-siyasi həyatında mürəkkəbliklər və ziddiyətlər davam edir. Həmin ölkələrin dövlət idarəciliğ sistmləri ənənəvi qayda-qanunları saxlamaqla bərabər, həm demokratik, həm də qeyri-demokratik idarəetmə sistemlərinin əlamətlərinə uyğunlaşır və uyğunlaşmaqdə davam edirlər.

Bu baxımdan dünya siyasi sistemində baş verən keyfiyyət dəyişikliklərinin ardıcıl şəkildə elmi araşdırılmasına ehtiyac vardır. Bu problemlərin içərisində daha çox dövlət idarəciliğ sisteminin və cəmiyyətin modernləşməsi problemlərinin tədqiq edilməsi xüsusilə əhəmiyyətlidir. Çünkü, həm dövlət idarəciliğ sisteminin modernləşməsinin tədqiqinə, həm baş verən münaqişə və ziddiyətlərin həllinə, həm də müxtəlif sosial, iqtisadi və siyasi böhranların aradan qaldırılmasına bəşəriyyətin böyük ehtiyacı var.

Ümumiyyətlə, dünyanın inkişaf etmiş dövlətlərinin tarixi təcrübəsi göstərir ki, ənənəvi və müasir cəmiyyətlərin modernləşməsi ilə bərabər, onların dövlət idarəciliğ sistmləri də modernlaşır. Dövlət idarəciliyi sisteminde baş verən modernləşmə əbədi və tarixi bir prosesdir. Buna görə də dövlət idarəciliğ sisteminde modernləşmə prosesi təkamül və inqilab yolu ilə (keyfiyyət sıçrayışları vasitəsi ilə) baş verir. Dövlət idarəciliğ sisteminin modernləşməsinin qanuna uyğunluqları hansılardır? Dövlət idarəciliğ sisteminin qanuna uyğunluqları ölkəmizin konkret tarixi şəraitinə necə uyğunlaşır? Ölkəmiz başqa dövlətlərin dövlət idarəciliğ sisteminin modernləşməsi təcrübəsindən nələri götürə bilər? Azərbaycanın müasir siyasi elminin cavab verə biləcəyi bu cür suallar dövlət idarəciliğ sisteminin modernləşməsi nəzəriyyəsi üçün ol-duqca aktualdır.

1991-ci il oktyabrın 18-də dövlət müstəqilliyi bərpa edildikdən sonra Azərbaycan Respublikasının dövlət idarəciliyi sisteminde keyfiyyət sıçrayışları baş verdi. Köhnə totalitar

idarəcilik sisteminin yerində demokratik, hüquqi, dünyəvi və unitar dövlət idarəcilik sistemi yaradıldı. Demokratik dövlət idarəcilik sistemləri isə modernləşmə, yeniləşmə əsasında baş verir. Müasir Azərbaycanın demokratik dövlət idarəciliyindəki modernləşmənin prinsipləri Ümummilli lider Heydər Əliyev tərəfindən yaradılan müstəqil Azərbaycan Respublikasının Konstitusiyasında öz əksini tapdı. Heydər Əliyev qeyd edirdi ki, "Azərbaycanda hakimiyyətin mənbəyi xalqdır və hər bir hakimiyyət ancaq xalqın iradəsi əsasında əldə oluna bilər. Hakimiyyətin təşkil olunması konstitusiyada hakimiyyətin səlahiyyət bölgüləri əsasında nəzərdə tutulubdur: qanunvericilik hakimiyyəti, icra hakimiyyəti, məhkəmə hakimiyyəti. Bu prinsip XVIII əsrə fransız filosofları Jan Jak Russo, Monteskye, Didro və digərləri tərəfində sübut olunub, əsrlərin sınağından keçib, dünyanın demokratiya sahəsində inkişaf etmiş ölkələrdə hökm sürür və biz də bu prinsipi demokratik hüquqi dövlət yaratmaq üçün və respublikamızda demokratiyanı inkişaf etdirmək üçün, vətəndaşların, insanların hüquqlarını qoruyub təmin etmək üçün əsas götürmüüşük" [1, c. 5, s. 7].

Heydər Əliyev dövlət idarəciliyində modernləşmənin Qərb demokratik dəyərləri ilə milli-mənəvi dəyərlərin sintezi əsasında möhkəm bünövrəsini qoydu. Heydər Əliyevin müasir Azərbaycanın demokratik dövlət idarəciliyində modernləşmənin müəyyən etdiyi başlıca istiqamətlər Prezident İlham Əliyev tərəfindən uğurla və yaradıcı şəkildə davam etdirilir. İlham Əliyev modernləşmə prinsiplərinin reallaşdırılması ilə bağlı qeyd edir ki, "Şübhəsiz ki, regionumuzun gələcəyi cəmiyyətimizin nə dərəcə uğurla müasirləşdirilməsindən asılı olacaqdır. Yəni demokratik islahatların inkişaf etdirilməsi siyasi sistemin, cəmiyyətimizin müasirləşdirilməsi siyasetində daha fəal olmağımızdan asılı olacaqdır" [2, c. 10, s. 245].

Azərbaycanın müstəqillik illəri ərzində ölkə qarşısında yeni perspektivlər açıldı. Ancaq bütün bunlara baxmayaraq bu gün dünyada qlobal miqyasda iqtisadi böhranlar baş verir, kasib ölkələrdə acliq hökm sürür, iqtisadi cəhətdən inkişaf etmiş ölkələrdə sosial təlatümlər baş verir. Müasir dünya isə bütün müsbət və mənfi cəhətləri ilə bir-biri ilə six surətdə bağlıdır. Bütün bu reallıqlarla böyüklüyündən, kiçikliyindən asılı olmayıaraq hamı hesablaşmalıdır. Ölkəni iqtisadi böhrandan və digər fəlakətlərdən yalnız səmərəli və effektli dövlət idarəciliyi vasitəsi ilə xilas etmək olar. Prezident İlham Əliyev səmərəli, keyfiyyətli və effektli dövlət idarəciliyi nəticəsində Azərbaycanı dünyanın inkişaf etmiş ölkələri sırasına çıxarmışdır. Bu baxımdan müasir Azərbaycanın dövlət idarəciliyinin modernləşdirilməsinin elmi cəhətdən araşdırılması mühüm əhəmiyyət kəsb edir.

Müasir Azərbaycanda aparılan sosial, iqtisadi, siyasi, hərbi islahatlar və mütərəqqi dəyişikliklər nəticəsində Azərbaycanın sosial-iqtisadi cəhətdən dünyanın inkişaf etmiş aparıcı dövlətləri sırasına çıxması dövlət idarəciliyində uğurlu modernləşmənin nəticəsidir. Azərbaycanın dövlət idarəciliyində hərbi modernləşmənin uğurları nəticəsində olduqca güclü olan və xristian dünyası tərəfində müdafiə olunan Ermənistan üzərində qələbə çalındı. Düşmən üzərindəki 44 günlük bu şanlı qələbənin əsasında səmərəli dövlət idarəciliyi, xalq, müzəffər ali baş komandan və müzəffər ordunun vəhdəti dayanır. Vətən müharibəsindəki qələbənin başlıca səbəblərindən biri də hərbidəki texnoloji və idarəciliklə bağlı olan modernləşmə idi. Dövlət idarəciliyinin modernləşdirilməsinin mühüm istiqamətlərindən biri də hərbi-texniki modernləşmə oldu. Hərbi-texniki modernləşmənin uğurları nəticəsində güclü Azərbaycan ordusu yaradıldı.

Azərbaycanda demokratik, hüquqi dövlət və vətəndaş cəmiyyətinin bərqərar edilməsi nəticəsində dövlət idarəciliyinin modernləşdirilməsi prosesinin ilkin mərhələsi başa çatmışdır.

Artıq Azərbaycan dövlət idarəciliyində modernləşmə prosesinin yeni mərhələsinə postmodern mərhələsinə daxil olmuş və davamlı inkişafa əsaslanan inklüziv cəmiyyətin əsası qoyulmuşdur. Azərbaycanın dövlət idarəciliyində modernləşmənin başlıca istiqamətləri – hüquqi, sosial, iqtisadi, aqrar və hərbi modernləşmə paralel olaraq aparılır. Hər bir sahədə aparılan islahatlar bir-birini tamamlayaraq dövlətin və cəmiyyətin gələcək inkişafına səbəb olur, modernləşmə prosesinə yeni impuls verir. Cəmiyyətin sosial, iqtisadi, siyasi və dövlət idarəciliyindəki modernləşmə müasir Azərbaycan cəmiyyətinin ümumi transformasiyası üçün stimul olur. Bütün bunlar dövlətə, cəmiyyətə və insana münasibətdə müasir dünyanın qlobal proseslərində daha da aktual olur. Həmçinin mühüm bir məsələni qeyd etmək lazımdır ki, modernləşmə istiqamətində qəbul edilən hər bir qərar Azərbaycanın dinamik, sosial, iqtisadi və demokratik inkişafına səbəb olur. Buna görə də hazırda dövlət idarəciliyinin modernləşdirilməsinin başlıca istiqamətləri azad vətəndaşın, təhlükəsiz və etibarlı həyatın, dövlətin sosial, iqtisadi və hüquqi institutlarının intensiv inkişafıdır. Dövlət idarəciliyi sisteminin təkmilləşdirilməsi ümumilikdə Azərbaycanın modernləşdirilməsi strategiyasının tərkib hissəsidir.

Azərbaycanın dövlət idarəciliyində modernləşmənin elmi-nəzəri cəhətdən araşdırılması siyasi elmlərin tədqiqat predmetinə çevrilib. Həmçinin, Azərbaycan Respublikasında demokratik, hüquqi dövlətin və vətəndaş cəmiyyətinin formalasdığı bir şəraitdə dövlət idarəciliyində modernləşmənin dinamikasının tədqiq edilməsi hazırda bir sıra humanitar və sosial elmlər üçün aktualdır. Son illərdə sosial, iqtisadi, siyasi hüquqi və dövlət idarəciliyi sahələrində aparılan əsaslı islahatlar humanitar və sosial elmlər sahəsində bu problemə diqqəti daha çox artırıb. Son nəticədə problemin aktuallığı ondan ibarətdir ki, həm dövlət idarəciliyi sisteminin, həm də cəmiyyətin ayrı-ayrı sahələrinin inkişafı ilə bağlı aparılan dövlət siyaseti, xüsusilə də sosial, iqtisadi inkişafla bağlı dövlət proqramlarının, Milli Prioritetlərin, Milli İnkişaf Strategiyalarının və İstiqamətlərin qəbul edilməsi, Azərbaycanın beynəlxalq siyasetdəki və İkinci Qarabağ müharibəsindəki uğurları və s. yaranmış obyektiv zərurətlə müəyyən edilir.

Bu baxımdan dövlət idarəciliyinin modernləşməsi problemi müasir Azərbaycan üçün olduqca əhəmiyyətlidir. Bu problem həm siyasetşunas alimlər, həm siyasi elitalar, həm də dövlət xadimləri tərəfindən ardıcıl olaraq həmişə müzakirə edilir. Qloballaşan dünya, iqtisad və siyasi çəngəşşələrin permanent təzahürü şəraitində dövlət idarəciliyinin keyfiyyətindən, vətəndaşların rifah hali, ölkənin gələcəyi və beynəlxalq aləmdəki nüfuzu daha çox asılıdır.

Dövlət idarəcilik sisteminin yeni formalarının bərqərar olmasını ifadə edən modernləşmə prosesləri kifayət qədər tədqiq edilməmişdir. Siyasi elmin başlıca vəzifələrindən biri təkcə dünya siyasetində baş verən keçmiş və müasir hadisələrin təhlilini vermək deyil, həm də gələcək ictimai-siyasi inkişafın ehtimal olunan proqnozlarını verməkdir. Dövlət idarəciliyi sahəsində baş verən mümkün dəyişikliklər və sosial proqnozlaşdırma problemləri siyasi modernləşmənin ən aktual vəzifələrindən biridir. Çünkü istənilən modernləşmə və ya cəmiyyətin müasirləşməsi hər şeydən əvvəl müasirliyin gələcəklə əlaqəsini də nəzərdə tutur.

Modernləşmə problemləri ilə bağlı həm Qərb tədqiqatçıları, həm də rus tədqiqatçıları kifayət dərəcədə tədqiqat işləri aparmışlar və hazırda da aparırlar.

“Modernləşmə” anlayışı elmə XX əsrin 50-60-cı illərində İsrail tədqiqatçısı Şmuəl Ezenşteadt tərəfindən gətirilmişdir [3]. Alman filosofu Y. Xabermas “modern” sözünün mənşəyi ilə bağlı qeyd edir ki, o, ilk dəfə Avropada V əsrin sonlarında xristianlığın rəsmi status alması ilə onun keçmiş Roma bütürəstliyindən fərqləndirilməsi məqsədi ilə işlədilmişdir, sonrakı dövrlərdə müasir mənasına gəlmışdır [4]. Modernləşmə nəzəriyyəsi iki başlıca istiqamətə

ayılır: liberal və konservativ istiqamətlər. Modernləşmənin liberal istiqamətinin nümayəndəsi Q.Almond [5] ictimai inkişafın universal mənzərəsindən çıxış edərək qeyd edir ki, bütün ölkələr vahid bir sxem və nümunə üzrə inkişaf edirlər. Onun başlıca əlamətləri bazar iqtisadiyati, açıq cəmiyyət, yeni informasiya texnologiyaları, kommunikasiya şəbəkələrinin inkişafi, sosial mobillik, rasionalliq, plüralizm, demokratiya və azadlıq olmalıdır.

Modernləşmə nəzəriyyəsinin mühafizəkar istiqamətinin nümayəndələri, xüsusilə də S.Hantinqton [6] modernləşmə prosesinin daxili ziddiyyətlərinə siyasi iştirakla bağlı münaqişələrə və institutionallaşmaya, siyasi stabilliyin və qayda-qanunun qorunmasına, inkişaf etməkdə olan ölkələrin, o cümlədən MDB ölkələrinin milli və tarixi inkişaf xüsusiyyətlərinin uyğun xarakterinə və istiqamət proseslərinə daha çox diqqət yetirirlər.

Rus tədqiqatçılarından Q.V.Atamançuk [7] və O.M.Roy [8] Rusiya dövlət idarəciliyinin modernləşdirilməsinin müxtəlif aspektlərini tədqiq etmişlər.

Müasir Azərbaycanın dövlət idarəcilik sisteminin modernləşməsinin elmi araşdırması hələ kifayət dərəcədə aparılmamışdır və iri həcmli tədqiqat əsərləri yazılmayıb. Problemlə bağlı elmi ədəbiyyatları təhlil edərkən qeyd etmək lazımdır ki, məqalə yazıklärən Ümummilli lider Heydər Əliyevin nitqləri, çıxışları, bəyanatları, müsahibələri, imzaladığı qərarlar və sərəncamların toplusu olan “Müstəqilliyimiz əbədidir” çoxcildliyindən, həmçinin Prezident İlham Əliyevin “İnkişafımız məqsədimizdir” çoxcildliyində irəli sürdüyü konsepsiyalardan və imzalayıb təsdiq etdiyi inkişaf strategiyalarından istifadə olunmuşdur.

13 yanvar 2010-cu ildə Azərbaycan Milli Elmlər Akademiyasının Fəlsəfə, Sosiologiya və Hüquq İnstitutunda “Prezident İlham Əliyevin modernləşmə xətti və fəlsəfənin, sosiologianın və hüququn əsas prioritetləri” mövzusunda dəyirmi masa” keçirilmişdir. “Dəyirmi masada” ictimai və hümanitar elmlərin modernləşməsi problemləri müzakirə edilmişdir.

21 dekabr 2011-ci ildə Bakı şəhərində dünyanın 30-dan artıq ölkəsindən gəlmiş siyasetçilər, alımlar, ictimai xadimlərin iştiraki ilə “Modernləşmə siyasəti: yeni iqtisadi və sosial çəgirişlər” mövzusunda keçirilən beynəlxalq konfransda bəşəriyyətin üzləşdiyi qlobal problemlər, ənənəvi iqtisadi və sosial inkişaf modelinə yenidən baxılmasını tələb edən məsələlər müzakirə obyekti olmuşdur. Prezident İlham Əliyev həmin beynəlxalq konfrans iştirakçılarına müraciətində demişdir ki, “Müasirləşmək, yeniləşmək siyasetimizin əsas mənasını, bizi inkişafa aparan yolun baş xəttini təşkil edir” [9].

Azərbaycan tədqiqatçılarından U.Ələkbərov [10], Ə.Nuriyev [11], R.Mehdiyev [12], V.Qasımlı [13], R.Rəhimli [14] və digər müəlliflər Azərbaycanda modernləşmə prosesinin müxtəlif aspektlərinə əsər, monoqrafiya, dərslik və məqalələr həsr etmişlər. Qeyd olunan tədqiqatçılar dövlət idarəcilik sisteminin və cəmiyyətin ayrı-ayrı sahələrinin modernləşməsi məsələlərini tədqiq etmişlər.

Azərbaycanda dövlət idarəcilik sisteminin effektli modernləşməsi nəticəsində inklüziv inkişafa əsaslanan cəmiyyətin əsası qoyulmuşdur. U.Ələkbərov “İnklüziv inkişafın idarə edilməsinin əsasları” adlı əsərində qeyd edir ki, inklüziv inkişaf dedikdə, dövlətin tərəqqisinin elə yolu başa düşülür ki, ölkənin hərtərəfli inkişafi həyata keçirilir və bu prosesin müsbət nəticələrini bütün vətəndaşlar hiss edir. Dövlətin hərtərəfli inkişafını və bütün ölkə vətəndaşlarının rifahının yüksəldilməsini təmin edən inklüziv inkişaf müasir dövlət idarəciliyinin başlıca prioritətlərindəndir. 2018-ci ildə Davosda keçirilən Ümumdünya İqtisadi Forumu dünya ölkələrinin İnklüziv İnkışaf İndekslerini dərc etmişdir. Həmin sənədə əsasən Azərbaycanın inklüziv inkişaf indeksi 4,69-a bərabərdir və ölkəmiz kecid iqtisadiyyatına malik

ölkələr arasında dünyada üçüncü yeri tutur. Azərbaycanda inklüziv inkişaf indeksləri iqtisadi cəhətdən daha çox inkişaf etmiş ABŞ, Yaponiya, İtaliya, İsrail, İspaniya, Portuqaliya, həmçinin Türkiyə, Rusiya və başqa ölkələrin inklüziv inkişaf indekslərini geridə qoymuşdur [10, s. 3]. V.Qasımlı “İqtisadi modernizasiya” adlı tədqiqat əsərində Azərbaycanda iqtisadi modernləşmə problemlərini, xüsusilə aqrar sahənin modernləşdirilməsinin xüsusiyyətlərini təhlil etmişdir [13], Ə.Nuriyev “Azərbaycanda iqtisadi inkişaf və modernləşmə siyasətinin konseptual əsasları” adlı monoqrafiyada iqtisadi modernləşmənin xüsusiyyətlərini və başlıca istiqamətləri məsələlərini araşdırmışdır [11]. R.Mehdiyev Azərbaycanda modernləşmənin səciyyəvi xüsusiyyətlərini “Gələcəyin strategiyasını müəyyənləşdirərkən: modernləşmə xətti” əsərində təhlil etmişdir [12].

Dövlət idarəciliğin modernləşməsi prosesinin tərkib hissəsi olan mədəni modernləşmə problemi F.Məmmədov, “İdarəetmə mədəniyyəti: xarici ölkələrin təcrübəsi” monoqrafiyada [15], təhsilin modernləşməsi problemi H.Əhmədovun “Qloballaşma, modernləşmə və innovasiyalı təhsil sisteminin paradigması” məqaləsində [15] təhlil edilmişdir.

Azərbaycanda dövlət idarəciliğin modernləşməsi probleminin müxtəlif aspektləri U.Ələkbərov, R.Rəhimli, Ə.Z.Həbibova və M.Həsənovun birgə hazırladıqları “İnsan potensialına əsaslanan sosial müəssisələr Azərbaycanda davamlı innovativ inkişaf texnologiyası kimi” [17] adlı tədqiqat əsərində, R.Rəhimlinin “Dövlət qulluğunda innovasiyaların yeni mərhələsi” [14] adlı elmi məqaləsində, N.Hüseynovanın “Dövlət qulluğu və idarəetmə” [18] əsərində, S.Qayıblının “Azərbaycanın dövlət idarəciliyinin modernləşməsi Avropaya ineqrasiya sonunda” [19] elmi məqaləsində işlənmişdir.

Ümumilikdə isə, problemlə bağlı qeyd olunan elmi ədəbiyyatların təhlili göstərir ki, dövlət idarəciliğin modernləşməsi problemi həm xarici müəlliflərin, həm də Azərbaycan müəlliflərinin əsərlərində xüsusi yer tutur. Ancaq, problemin müxtəlif aspektləri öyrənilsə də, Azərbaycanın dövlət idarəciliğində modernləşmənin başlıca istiqamətləri siyasi elmdə kifayət dərəcədə tədqiq edilməmişdir.

Beləliklə, müstəqil Azərbaycan dövləti Qərb modernizasiyası əsasında dönyanın demokratik dövlətlərinə nümunə ola biləcək demokratik-hüquq dövlət və vətəndaş cəmiyyəti bərqərar edildi. Azərbaycanın dövlət idarəciliyində modernləşmənin vacib və başlıca şərti kimi ictimai-siyasi sabitlik yaradıldı. Dövlət idarəciliyində modernləşmənin başlıca hüquqi bazası kimi Azərbaycan Respublikasının Konstitusiyası referendum yolu ilə qəbul edildi. Azərbaycan Respublikasının Konstitusiyasının qəbul edilməsi sosial, iqtisadi, siyasi və hüquqi islahatların aparılması üçün ciddi və möhkəm hüquqi baza yaratdı.

## ƏDƏBİYYAT

1. Əliyev H.Ə. Müstəqilliyimiz əbədidir: (46 cilddə) / H.Əliyev. Bakı: Azərnəşr, c. 5, 1998, 500 s.
2. Prezident İlham Əliyevin “Fövqəladə Ukrayna dəyirmi masası” beynəlxalq investisiya forumun geniş iclasının açılışındakı nitqi: Əliyev İ.H. İnkişaf məqsədimizdir (108 cilddə) / İ.Əliyev. Bakı: Azərnəşr, 2012, s. 10, 408 s.
3. Эйзенштад Ш. Революция и преобразование обществ: Сравнительное изучение цивилизаций / Ш.Эйзенштад. Москва: Аспект Пресс, 1999, 415 с.
4. Хабермас Ю. Модерн-незавершенный проект / Пер. с нем. А.Б.Григорьева // Вопросы философии. Москва, 1992, № 4, с. 40-58.

5. Алмонд Г., Пауэлл, Дж. Сравнительная политология сегодня. Мировой обзор / Г.Алмонд, Дж. Пауэлл. Москва: Аспект Пресс, 2002, 537 с. ISBN.
6. Хантингтон С.Ф. Политический порядок в меняющихся обществах / С.Ф.Хантингтон. Москва: Прогресс-Традиция, 2004, 480 с.
7. Атаманчук Г.В. Теория государственного управления: учебник / Г.В.Атаманчук. 4-е изд., стер. Москва: Омега-Л., 2014, 525 с.
8. Рой О.М. Система государственного и муниципального управления: учебное пособие / О.М.Рой. 3-е изд. Санкт Петербург: Питер, 2018, 369 с.
9. Əliyev İlham. "Modenləşmə siyaseti: yeni iqtisadi və sosial çağırışlar" mövzusunda beynəlxalq konfransın iştirakçılara 21 dekabr 2011-ci il tarixli müraciəti: (Elektron resurs). Azərbaycan Respublikası Prezidentinin rəsmi internet səhifəsi. Bakı, 2011. president.az/nnovati/3835/print
10. Ələkbərov U.K. İnkluziv inkişafının idarə edilməsinin əsasları. Ali məktəblər üçün dərslik / U.K.Ələkbərov. Bakı: Təhsil, 2018, 216 s.
11. Nuriyev Ə.X. Azərbaycanda iqtisadi inkişaf və modernləşmə siyasetinin konseptual əsasları / Ə.X.Nuriyev. Bakı: Avropa, 2013, 422 s.
12. Mehdiyev R.Ə. Gələcəyin strategiyasını müəyyənləşdirərkən: modernləşmə xətti / R.Mehdiyev, Bakı: Şərq-Qərb, 2008, 216 s.
13. Qasımlı V.Ə. İqtisadi modernizasiya / V.Ə.Qasımlı, Bakı, 2014, 311 s.
14. Rəhimli R.Z. Dövlət qulluğunda innovasiyaların yeni mərhələsi // Azərbaycan, 2019, 23 iyun.
15. Məmmədov F.T. İdarəetmə mədəniyyəti: xarici ölkələrin təcrübəsi / F.T.Məmmədov. Bakı: Apostrof Çap Evi, 2013, 672 s.
16. Əhmədov H. Qloballaşma, modernləşmə və innovasiyalı təhsil sisteminin paradigməsi // Azərbaycan müəllimi, 2020, 31 iyul.
17. Ələkbərov U.K., Rəhimli R.Z., Həbibova Z.Z., Həsənov M.İ. İnsan potensialına əsaslanan sosial müəssisələr Azərbaycanda davamlı innovativ inkişaf texnologiyası kimi / U.K.Ələkbərov, R.Z.Rəhimli, Z.Z.Həbibova, M.İ.Həsənov. Bakı: Azərbaycan Respublikasının Prezidenti yanında Elmin İnkişafi Fondu, 2018, 184 s.
18. Hüseynova N.Ş. Dövlət qulluğu və kadr siyaseti / N.Ş.Hüseynova, Bakı: Adiloglu, 2013, 476 s.
19. Гайблы С. Модернизация государственного управления Азербайджана на фоне Европейской интеграции (Elektron resurs). Киев, 2015. Pi.iod.gov.ua/images/pdf/2015-2/12.pdf.

*Azərbaycan Respublikasının Prezidenti yanında  
Dövlət İdarəçilik Akademiyası  
E-mail: vasif-ismayilov@mail.ru*

Vasif Ismayilov

## CURRENT ISSUES OF MODERNIZATION OF THE PUBLIC ADMINISTRATION SYSTEM IN THE REPUBLIC OF AZERBAIJAN

The paper examines topical issues of important areas of modernization of the public administration system in Azerbaijan. The article also shows the conditions necessary for the modernization of public administration in democracies and the specific national characteristics

of the modernization of public administration in Azerbaijan. The study analyzes the theoretical and practical aspects of the modernization of various areas of public administration – political, economic, social, etc. The positive results of the successful reforms carried out to modernize the public administration system in Azerbaijan were noted. In particular, the issues of improving the quality and efficiency of the public administration system were touched upon.

**Keywords:** *modernization, modernization of public administration, political modernization, economic modernization, social modernization.*

**Васиф Исмаилов**

## **АКТУАЛЬНЫЕ ВОПРОСЫ МОДЕРНИЗАЦИИ СИСТЕМЫ ГОСУДАРСТВЕННОГО УПРАВЛЕНИЯ В АЗЕРБАЙДЖАНСКОЙ РЕСПУБЛИКЕ**

В статье рассматриваются актуальные вопросы важных направлений модернизации системы государственного управления в Азербайджане. Здесь также показаны условия, необходимые для модернизации государственного управления в демократических странах, и своеобразные национальные особенности модернизации государственного управления в Азербайджане. В статье также исследуются теоретические и практические аспекты модернизации различных областей системы государственного управления – политической, экономической, социальной и т.д. Отмечены положительные результаты проведенных успешных реформ по модернизации системы государственного управления в Азербайджане. В частности, были затронуты вопросы повышения качества и эффективности системы государственного управления.

**Ключевые слова:** *moderнизация, модернизация системы государственного управления, политическая модернизация, экономическая модернизация, социальная модернизация.*

*(Siyasi elmlər üzrə fəlsəfə doktoru, dosent Rəcəb Rəhimli tərəfindən təqdim edilmişdir)*

**Daxilolma tarixi: İlkin variat 30.08.2021  
Son variant 09.09.2021**